



கோவை தெற்கு மாவட்டம் பொள்ளாச்சி சட்டமன்றத் தொகுதி பொள்ளாச்சி வடக்கு (மத்தியம்) ஒன்றியம், டி.நல்லிக்கவுண்டன் பாளையம் ஊராட்சி பொன்முத்து நகர் பகுதியில் பொள்ளாச்சி வடக்கு (மத்தியம்) ஒன்றிய செயலாளர் பராஜா ஏற்பாட்டில் அ.தி.மு.க. பாஜக வைச் சேர்ந்த 100க்கும் மேற்பட்ட பெண்கள் அக்கட்சிகளில் இருந்து விலகி கோவை தெற்கு மாவட்டக் கழக செயலாளர் தளபதி முருகேசன், பொள்ளாச்சி நாடாளுமன்ற உறுப்பினர் கே.எஸ்.வரசாமி ஆகியோர் முன்னிலையில் தி.மு.கழகத்தில் இணைந்தனர். இதில் மாவட்டப் பொருளாளர் ஜெயபிரகாஷ், ஒன்றிய அமைத்தலைவர் முத்துக்குமார், BLA 2 மணிமாறன் உள்பட மாவட்ட, ஒன்றிய கழக நிர்வாகிகள் பலர் கலந்து கொண்டனர்.

கோவை மாவட்டம் - மருதமலையில்

184 அடி உயரமுள்ள முருகன் சிலை அமைக்கப்படும் இடம்!

அமைச்சர் பி.கே. சேகர்பாபு நேரில் ஆய்வு செய்தார்!

கோவை, மே.20-இன்று சமய அறநிலையத்துறை அமைச்சர் பி.கே. சேகர்பாபு நேற்று முன்தினம் (18.05.2025) கோயம்புத்தூர் மாவட்டம், தொண்டாமுத்தூர் மாரியம்மன் மற்றும் பெரிய விநாயகர் திருக்கோயில் திருக்குட முழுக்கு நன்னீராட்டுப் பெருவிழாவில் கலந்து கொண்டதைத் தொடர்ந்து பேரூர், பட்டச்சுவர் சுவாமி திருக்கோயிலில் ரூ. 13.02 கோடி செலவில் கட்டி முடிக்கப்பட்டுள்ள அன்னதானக் கூடம், பசுமடம், தர்ப்பண மண்டபங்கள் மற்றும் இதர கட்டுமானப் பணிகளைத் திறந்து வைத்தார்.

அதனைத் தொடர்ந்து, இந்து சமய அறநிலையத்துறை அமைச்சர் மருத

மலை, சுப்பிரமணிய சுவாமி திருக்கோயில் அடிவாரத்தில் 184 அடி உயரம் கொண்ட முருகன் சிலை அமைக்கப்படவுள்ள இடத்தினையும், சட்டமன்ற அறிவிப்பின்படி வடவள்ளி பகுதியில் புதிய பஸ்தொழில் நுட்ப கல்லூரி (பாலிடெக்னிக் கல்லூரி) அமைக்கப்படவுள்ள இடத்தினையும் நேரில் பார்வையிட்டு ஆய்வு செய்தார்.

பின்னர், அவர் செய்தியாளர்களிடம் தெரிவித்த தாவது:-

தமிழ்நாடு முதலமைச்சர் அவர்கள் தலைமையிலான சீர்மிகு ஆட்சியில் திருக்கோயில்களுக்கு குட முழுக்குகள், பக்தர்களுக்கு தேவையான அடிப்படை வசதிகள், அன்னதானக் கூடங்கள், தர்ப்பண மண்

டபங்கள், பசுமட காப்பகங்கள் என அனைத்து பணிகளுக்கும் முக்கியத்துவம் அளித்து நிறைவேற்றப்பட்டு வருகின்றன. கோவை மாவட்டம், பேரூர், பட்டச்சுவர்சுவாமி திருக்கோயில் லுக்கு ஒரு கோடி ரூபாய் செலவில் திருப்பணிகள் மேற்கொள்ளப்பட்டு கட்டத் தீர்வளிப்பதும் குடமுழுக்கு மிகச்சிறப்பாக நடைபெற்றது.

அதன் தொடர்ச்சியாக இத்திருக்கோயிலில் தமிழ்நாட்டில் எங்கும் இல்லாத வகையில் ஒரே நேரத்தில் 50 நபர்கள் அமர்ந்து தர்ப்பணம் செய்கின்ற வகையில் ரூ.11.85 கோடி செலவில் மிகப் பெரிய அளவில் தர்ப்பண மண்டபம், சுகாதார வளாகம், காத்திருப்புக் கூடம், தகவல் மையம், படித்துறை சீரமைப்பு, கழி

வுநீர் சுத்திகரிப்பு நிலையம் போன்றவை திருக்கோயில் நிதி மற்றும் உபயதாரர்களால் அமைக்கப்பட்டுள்ளது.

மேலும், இத்திருக்கோயிலில் ரூ.55 இலட்சம் செலவில் கட்டப்பட்டுள்ள அன்னதானக் கூடம், ரூ.51 இலட்சம் செலவில் கட்டப்பட்டுள்ள பசுமடம், ரூ.11 இலட்சம் செலவில் அமைக்கப்பட்டுள்ள பணியாளர்களுக்கான கழிப்பிட வசதி போன்றவை பயன்பாட்டிற்கு இன்று திறந்து வைக்கப்பட்டுள்ளது.

தமிழ்நாட்டில் இன்றைய தினம் 9 திருக்கோயில்களில் குடமுழுக்கு நடைபெற்றன. அதில் ஒன்றாக தொண்டாமுத்தூர் மாரியம்மன் மற்றும் பெரிய விநாயகர் திருக்கோயில் குடமுழுக்கு விழா வெகு விமரிசையாக நடைபெற்றது. இவ்விழாவில் 20,000 மேற்பட்ட பக்தர்கள் கலந்து கொண்டனர். தமிழ்நாடு முதலமைச்சர் அவர்கள் ஆட்சி பொறுப்பேற்ற இந்த நாள்கு ஆண்டுகளில் 2,948 திருக்கோயில்களுக்கு குடமுழுக்கு நடைபெற்றுள்ளது. திருக்கோயில் திருப்பணிகளுக்கு உபயதாரர் நிதியாக ரூ.1,339 கோடி வரப்பெற்றுள்ளன. இவை திருப்பணிகளுக்கு முறையாக செலவிடப்படுகிறது. அந்த வகையில் பட்டச்சுவர் சுவாமி திருக்கோயிலின் தர்ப்பண மண்டபம் கட்டுவதற்கு நிதியினை வழங்கிய அனைத்து நல்ல உள்ளங்களுக்கும் இத்துறையின் அமைச்சர் என்ற வகையில் நன்றியினை தெரிவித்துக் கொள்கிறேன்.

மருதமலை சுப்பிரமணிய சுவாமி திருக்கோயில் அடிவாரத்தில் ஆசியாவிலேயே மிக உயரமாக 184 அடியில் முருகன் சிலை அமைக்க தமிழ்நாடு முதலமைச்சர் அவர்கள் அனுமதி அளித்துள்ளார்கள். அந்த சிலை அமைக்கும் பணிகளை இடத்தினையும், இந்தாண்டு சட்டமன்ற அறிவிப்பின்படி வடவள்ளி பகுதியில் புதிய பஸ்தொழில் நுட்ப கல்லூரி (பாலிடெக்னிக் கல்லூரி) அமைவுள்ள இடத்தினையும் ஆய்வு செய்தோம். வெகுவிரைவில் முருகன் சிலை அமைக்கும் பணிக்கான நடவடிக்கைகள் மேற்கொள்ளப்படும்.

இவ்வாறு அமைச்சர் பி.கே.சேகர்பாபு தெரிவித்தார்.

இந்நிகழ்ச்சிகளில் இந்து சமய அறநிலையத்துறை ஆணையர் பி.என்.ஸ்ரீதர், கோவை மாவட்ட ஆட்சியர் பவன்குமார் ககிரியப்பனவர், முன்னாள் சட்டமன்ற உறுப்பினர் நா.கார்த்திக், இந்து சமய அறநிலையத்துறை இணை ஆணையர் பி. இரமேஷ், மருதமலை அறங்காவலர் குழுத் தலைவர் ஜெயக்குமார், துணை ஆணையர்கள் திருமதி ஆர்.விஜயலட்சுமி, இரா.செந்தில் குமார், உதவி ஆணையர்கள் திருமதி பி.இந்திரா, திருமதி கா.விமலா, யு.எஸ்.கைலாசமூர்த்தி, செயற்பொறியாளர் திருமதி ரேவதி, உள்ளாட்சி அமைப்புகளின் பிரதிநிதிகள் மற்றும் அலுவலர்கள் கலந்து கொண்டனர்.



தமிழ்நாட்டில் நடைபெற்றுவரும் திராவிட மடல் அரசின் சார்பில் திருச்சியில் பெருந்தலைவர் காமராசர் பெயரில் டி.வி.எஸ் டோஸ்கேட்பகுதியில் மாபெரும் நூலகம் அமைத்திட முதலமைச்சர் மு.க.ஸ்டாலின் அவர்கள் அடிக்கல் நாடமுனார்கள. அதன் தொடர்ச்சியாக முழுவீச்சில் நடைபெற்றுவரும் கட்டுமான பணிகளை பள்ளிக்கல்வித்துறை அமைச்சர் அன்பில் மகேஸ் பொய்யாமொழி நேரில் ஆய்வு செய்தார்.

அமைச்சர் எம்.ஆர்.கே.பன்னீர்செல்வம் பங்கேற்பு! காஞ்சிபுரம் தெற்கு மாவட்ட தி.மு.க. செயற்குழுக் கூட்டம்!

மாவட்டச் செயலாளர் க.சுந்தர் எம்.எல்.ஏ. அறிவிப்பு!

காஞ்சிபுரம், மே 20 - காஞ்சிபுரம் தெற்கு மாவட்ட தி.மு.க. செயற்குழுக் கூட்டம் நடைபெறுகிறது என மாவட்டக் கழகச் செயலாளர் க. சுந்தர் எம்.எல்.ஏ. அறிவித்துள்ளார்.

அவர் விடுத்தள்ள அறிக்கை வருமாறு:

காஞ்சிபுரம் தெற்கு மாவட்ட தி.மு.க. செயற்குழுக் கூட்டம், வருகிற 21.5.2025 - புதன் கீழமை மாலை 4 மணியளவில் வாலாஜாபாத் - காஞ்சிபுரம் சாலையில் உள்ள அறம் வளர்த்த நாயகி திருமண மண்டபத்தில் மாவட்ட கழக அமைத்தலைவர் ச.இனியரசு, தலைமையிலும் மாவட்ட துணை செயலாளர்கள் டி.வி.கோகுலகண்ணன், க.செல்வம் எம்.பி., கு.மலர் விழி, மாவட்டப் பொருளாளர் சனபிராண்ட கே.ஆறுமுகம் முன்னிலையிலும் நடைபெற உள்ளது.

இக்கூட்டத்தில் அமைச்சர் எம்.ஆர்.கே.பன்னீர்செல்வம் கலந்து கொண்டு 2026 சட்டமன்றத் தேர்தல் பணி சம்மந்தமாக ஆலோசனை வழங்க உள்ளார். சட்டமன்ற தொகுதி பார்வையாளர்கள், கூர்யாவெற்றி கொண்டான் (உத்திர



மேலூர்) அருண்குமார். (காஞ்சிபுரம்) எம்.டி.ஆர்.சாரதி

மணிமாறன். (மதுராந்தகம்) எஸ்.டி.இசை (செய்யூர்) ஆகியோர் கலந்துகொள்கிறார்கள். எனவே, இக்கூட்டத்தில் சட்டமன்ற உறுப்பினர், தலைமை செயற்குழு, பொதுக்குழு உறுப்பினர்கள், மாநகர - நகர - ஒன்றிய - பகுதி - பேரூர் செயலாளர்கள், மாநில, மாவட்ட, கழக அணிகளின் நிர்வாகிகள் மற்றும்

சிறப்பு அழைப்பாளர்கள் அனைவரும் கலந்துகொண்டு சிறப்பிக்கும்படி கேட்டுக்கொள்கிறேன். பொருள்: 1. 2026 சட்டமன்றத் தேர்தல் பணிகள், 2. கழக ஆக்கப்பணிகள். இவ்வாறு காஞ்சி தெற்கு மாவட்டக் கழகச் செயலாளர் க.சுந்தர் எம்.எல்.ஏ. தெரிவித்துள்ளார்.




திருப்பூர் புதிய பேருந்து நிலைய வளாகத்தில் நியூ செஞ்சுரி புத்தக விற்பனை நிலையத்தை திருப்பூர் நாடாளுமன்ற உறுப்பினர் கே.சுப்பராயன் திறந்து வைத்து உரையாற்றினார். இதில் வடக்கு மாவட்டப் பொறுப்பாளர், மாநகராட்சி மேயர் ந.தினேஷ்குமார், துணை மேயர் ரா.பாலசுப்பிரமணியம், பகுதி செயலாளர் போலார் சம்பத்தகுமார், மண்டல தலைவர் தமிழ் ஆர்.கோவிந்தராஜ், வட்டக் கழக செயலாளர்கள் ஜானகிராமன், மயில்சாமி, ராஜ்குமார், மாவட்ட பிரதிநிதி பாஸ்கப்பிரமணி, மாமன்ற உறுப்பினர்கள் வெ.ராதாகிருஷ்ணன், பத்மாவதி, ரவிச்சந்திரன், துளசி மணி, செல்வராஜ் உள்பட கழக நிர்வாகிகள் பலர் கலந்து கொண்டனர்.



சேலம் கிழக்கு மாவட்டம் வீரபாண்டி ஒன்றியம் பெருமாகவுண்டம்பட்டி ஊராட்சியில் கழக அரசின் நான்காண்டு சாதனை விளக்கப் பொதுக்கூட்டம் ஒன்றியக் கழகச் செயலாளர் வெண்ணிலா சேகர் தலைமையில் நடைபெற்றது. கூட்டத்தில் மாவட்ட துணைச் செயலாளர் சுரேஷ்குமார், பொதுக்குழு உறுப்பினர்கள் மலர்விழி ராஜா, சந்திரமோகன், தொகுதி பார்வையாளர் ஈரோடு கிருபாகரன், மாவட்ட விளையாட்டு மேம்பாட்டு அணி அமைப்பாளர் ப்ரண்டஸ் ரமேஷ், பேரூர் கழகச் செயலாளர்கள் சண்முகம், முருகபிரகாஷ், ஒன்றிய நிர்வாகிகள் உள்ளிட்டோர் கலந்து கொண்டனர்.

திராவிட இயக்க தீரர்கள் நினைவு நாள்

டி.எம். பார்த்தசாரதி மே 20 (1984)



கழக வரலாற்று நூல் ஆசிரியர். தந்தை பெரியார் - பேரறிஞர் அண்ணா - தலைவர் கலைஞர் ஆகியோரின் பேரன்பிற்குரியவர்.

கழகம் தோன்றியபோது, நமது கொள்கைகளை எடுத்துக்கூற “மாலைமணி” எனும் நாளேடு கண்டவர்.

“பெரியார் அவர்களின் பகுத்தறிவு சூறாவளி பிரச்சாரப் படைத் தளபதிகளில் ஒருவராகத் திகழ்ந்தவர், எமை நத்துவாயென எதிரிகள் கோடி இட்டழைத்தாலும் தொடேன்! என்ற வைராக்கிய உள்ளம் படைத்தவர், களம் பலகண்டவர், பலமுறை சிறை சென்ற தியாக சீலராக விளங்கியவர்” என தலைவர் கலைஞர் அவர்களால் புகழப்பட்டவர்.

தலைமைக் கழகம் தி.மு.க.

முதலாம் ஆண்டு நினைவு அஞ்சலி

தோற்றம் : 22-10-1953
மறைவு : 20-05-2024

பகுத்தறிவுப் பகலவன் கொள்கைவழி நின்று பேரறிஞர் அண்ணாவின் பாதையில் நடைபோட்டு முத்தமிழறிஞர் கலைஞர்மேல் தீராகாதல் கொண்டு திராவிடமடல் நாயகன் தளபதியார் வழிநடந்து எளிமை, கனிவு, துணிவு என்னும் பண்பு நலம் கொண்டவர். கழகத் தொண்டனாய்க் களம் புகுந்து, கிளைக் கழகச் செயலர் தொடங்கி மாநில அளவில் பொறுப்பேற்று புகழ் சேர்த்த நல்லார் - புதுவை மாநில திராவிட முன்னேற்றக் கழகத்தின் வரலாற்றை முற்றுமுறிந்த கிறை குணத்தார் - மொழிக்காக்கப் போராடிய மொழிப்போர்த் தியாகி. இனிய பண்பாளராய் இறுதி மூச்சு வரை கழகத்தை தன் நெஞ்சில் சுமந்தவர் - கழகத்தின் மூத்த முன்னோடி கழக மறவர்.

அ.சோமு (எ) சோமசுந்தரம் [L.C. ஏஜென்ட்] அவர்களின் தலைமைப் பொதுக்குழு உறுப்பினர், புதுச்சேரி மாநில தி.மு.க. நினைவைப் போற்றுவோம் - அவர்வழி சென்று அயராது உழைப்போம்!

தங்கள் நினைவில் வாழும்...

மனைவி : சோ.சாந்தி
மகன்கள் : சோ.சுகந்தி சரவணன் சோ.கயல்விழி யோகானந்த்
மகள் : சோ.அருணாச்சலம், பேரன் : செந்தில்வேல், ஸ்ரீ: விதுலா உறவினர்கள், நண்பர்கள் அரும்பார்க்குமும், வீணைவாழ், புதுச்சேரி மாநிலம்.